



ផលិតកម្មពូជស្រូវស្រាលសំខាន់ៗ សម្រាប់ជំរុញការនាំចេញអង្ករ

ដោយបណ្ឌិតម៉ាក់ សៀន ប្រធាននាយកដ្ឋានផ្សព្វផ្សាយកសិកម្ម
នៃអគ្គនាយកដ្ឋានកសិកម្ម

១. សេចក្តីផ្តើម

ស្រូវជាដំណាំស្មៅមួយសំខាន់ជាងគេ សម្រាប់ប្រជាជនប្រមាណពាក់កណ្តាលនៃប្រជាជនលើសាកលលោក។ នៅព្រះរាជាណាចក្រកម្ពុជា ស្រូវជាដំណាំស្មៅមួយសំខាន់ សម្រាប់ប្រជាជនកម្ពុជា ដែលជាប្រភពថាមពលប្រមាណពី៦៨ទៅ៧០ភាគរយនៃបរិមាណកាឡូរីចាំបាច់ប្រចាំថ្ងៃ។ ម៉្យាងទៀតនៅកម្ពុជាមានសក្តានុពល និងកាលានុវត្តភាពធំធេង ក្នុងផលិតកម្មស្រូវដែលមានវិសាលភាពផ្ទៃដីដាំដុះប្រមាណ ២ លាន៨ រយ ៤ ពាន់ ៧ ម៉ឺន ហិកតា ក្នុងនោះមានស្រូវរដូវវស្សាប្រមាណ ២ លាន ៤ រយ ៤ ពាន់ ៧ ម៉ឺន ហិកតា និងស្រូវរដូវប្រាំងមានប្រមាណជាង៤ លាន ៧ ម៉ឺន ហិកតា និងផលិតផលស្រូវសរុបប្រមាណជាង៨ លានតោននៅក្នុងឆ្នាំ២០១០ កន្លងមក។ យោងតាមសក្តានុពល និងកាលានុវត្តភាពលើផលិតកម្មស្រូវនេះ រាជរដ្ឋាភិបាលកម្ពុជាក្រោមការដឹកនាំដ៏ឆ្លាតវៃមោះមុតប្រកបដោយគតិបណ្ឌិតរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជាបានដាក់ចេញនូវឯកសារគោលនយោបាយស្តីពីការជំរុញផលិតកម្មស្រូវ និងការនាំចេញអង្ករ កាលពីខែសីហា ឆ្នាំ២០១០ ក្នុងទិសដៅសម្រេចឲ្យបាននូវផលិតផលស្រូវលើសប្រមាណជាង៤ លានតោន និងមានលទ្ធភាពនាំចេញអង្ករជាផ្លូវការយ៉ាងតិច១ លានតោន នៅឆ្នាំ២០១៥។ ដើម្បីចូលរួមចំណែកជំរុញការអនុវត្តគោលនយោបាយស្តីពីការជំរុញផលិតកម្មស្រូវនិងការនាំចេញអង្ករឲ្យមានប្រសិទ្ធភាពនិងទទួលបានជោគជ័យ ក្រសួងកសិកម្មរុក្ខាប្រមាញ់ និងនេសាទបានរៀបចំផែនការសកម្មភាពសម្រាប់អនុវត្តឯកសារគោលនយោបាយនេះនិងបានបញ្ចេញពូជស្រូវសំខាន់ៗចំនួន១០ពូជ រួមទាំងបង្កប់ច្នៃកទេសផលិតកម្មដំណាំស្រូវសម្រាប់បង្កើនផលិតកម្មដំណាំស្រូវ

និងគុណភាពឆ្លើយតបទៅតាមតម្រូវការទីផ្សារ។ ពូជស្រូវសំខាន់ៗចំនួន១០ពូជនេះ ជាប្រភេទពូជមានទិន្នផលនិងគុណភាពអង្ករខ្ពស់ដែលរួមមាន៖ ពូជស្រូវស្រាលមិនប្រកាន់រដូវចំនួន៣ពូជគឺ ពូជសែនពិដោរ ពូជអីអិរ៦៦ និងពូជជលសារ ពូជស្រូវកណ្តាលប្រកាន់រដូវចំនួន៤ពូជគឺ ពូជផ្ការដ្ឋល ពូជផ្ការដេង ពូជផ្ការមៀត និងពូជផ្កាចំនួនសរ និងពូជស្រូវធ្ងន់ប្រកាន់រដូវមានចំនួន៣ពូជគឺ ពូជរាំងជ័យ ពូជខា៤ និងពូជខា៦។

ឯកសារមានគោលបំណងបង្ហាញនូវលក្ខណៈពិសេសពូជស្រូវសាលមិនប្រកាន់រដូវ និងចំណេះដឹងបច្ចេកទេស និងបទពិសោធន៍សំខាន់ៗពីបង្កប់ច្នៃកទេសប្រពលវប្បកម្មដំណាំស្រូវដល់កសិករ ក្នុងការបង្កើនផលិតកម្មដំណាំស្រូវ និងគុណភាពអង្ករ ឆ្លើយតបទៅតាមតម្រូវការទីផ្សារដែលរួមមាន៖ ការជ្រើសរើសពូជមកប្រើប្រាស់បច្ចេកទេសដាំដុះ ការគ្រប់គ្រង និងថែទាំដំណាំស្រូវ ការប្រមូលផលស្រូវ និងបច្ចេកទេសក្រោយពេលប្រមូលផល ដើម្បីទទួលបានទិន្នផលស្រូវខ្ពស់ គុណភាពគ្រាប់ស្រូវល្អ និងគុណភាពអង្ករល្អ។

២. លក្ខណៈសំខាន់ៗ របស់ពូជស្រូវស្រាលមិនប្រកាន់រដូវ

២.១. ពូជសែនពិដោរ

ពូជសែនពិដោរ ជាប្រភេទពូជស្រូវស្រាលមិនប្រកាន់រដូវមានអាយុកាលពី១១០ទៅ១២០ថ្ងៃ និងជាពូជស្រូវក្រអូបដែលបានបញ្ចេញ និងផ្សព្វផ្សាយឲ្យកសិករប្រើប្រាស់ដោយក្រសួងកសិកម្ម រុក្ខាប្រមាញ់ និងនេសាទនៅដើមឆ្នាំ២០០២ ហើយមកដល់បច្ចុប្បន្ននេះពូជស្រូវសែនពិដោរកំពុងប្រើប្រាស់ក្នុងផលិតកម្មស្រូវរដូវប្រាំងនិងស្រូវស្រាលដើមរដូវដោយកសិករនៅទូទាំងប្រទេស។ ពូជនេះមានទិន្នផលខ្ពស់មានក្លិនក្រអូប

មានគុណភាពអង្ករល្អមានភាពភ្លឺថ្លាវែងល្អ និងបាយទន់ធ្ងន់ ពិសារអង្ករមានតម្លៃខ្ពស់នៅក្នុងទីផ្សារជាតិនិងទីផ្សារអន្តរជាតិ និងមានទិន្នផលពី៣.៥ តោនទៅ៥តោនក្នុង១ហិកតា ហើយ បើក្នុងលក្ខខណ្ឌអំណោយផលល្អនិងអនុវត្តតាមបច្ចេកទេស បានត្រឹមត្រូវ ពូជនេះអាចទទួលបានទិន្នផលរហូតដល់ ៦ ទៅ ៧ តោន ក្នុង១ហិកតា។



២.២. ពូជអ៊ីអិរ៦៦

ពូជស្រូវអ៊ីអិរ៦៦ ជាប្រភេទពូជស្រូវស្រាល ដែល បានបញ្ជូននិងផ្សព្វផ្សាយឲ្យកសិករប្រើប្រាស់ដោយក្រសួង កសិកម្ម រុក្ខាប្រមាញ់ និងនេសាទនៅដើមឆ្នាំ១៩៩០ ហើយ មកដល់បច្ចុប្បន្ននេះពូជស្រូវអ៊ីអិរ៦៦ កំពុងប្រើប្រាស់ក្នុង ផលិតកម្មស្រូវរដូវប្រាំង និងស្រូវស្រាលដើមរដូវ ដោយកសិករ នៅទូទាំងប្រទេស។ ពូជនេះមានទិន្នផលខ្ពស់ មានគុណភាព អង្ករល្អមានភាពភ្លឺថ្លាវែងល្អ និងជាពូជមានបាយទន់ធ្ងន់។ អង្ករអាច លក់បាននៅក្នុងទីផ្សារជាតិ និងទីផ្សារអន្តរជាតិ។

ពូជស្រូវអ៊ីអិរ៦៦ ជាប្រភេទពូជស្រូវមិនប្រកាន់រដូវ ដែលអាចដាំដុះបាននៅគ្រប់រដូវកាល ជាពិសេសស្រូវដើមរដូវ នៅរដូវវស្សា ស្រូវប្រដេញទឹក និងស្រូវរដូវប្រាំង។ ពូជនេះមាន



អាយុកាលចាប់ពីថ្ងៃសាបព្រោះ រហូតដល់ពេលច្រូតកាត់ ពី ១០៥ ថ្ងៃ - ១១៥ ថ្ងៃ ។ ពូជស្រូវអ៊ីអិរ ៦៦ ជាប្រភេទពូជ មិនធន់នឹងមមាចត្នោត ហើយមានទិន្នផលពី៤.០ តោន - ៦.០ តោនក្នុង១ហិកតា ហើយបើក្នុងលក្ខខណ្ឌអំណោយផលល្អនិង ការដាំដុះអនុវត្តតាមប្រព័ន្ធប្រពលវប្បកម្មដំណាំស្រូវអាចផ្តល់ ទិន្នផលរហូតដល់៧ ទៅ៨តោនក្នុង១ហិកតា។

២.៣. ពូជស្រូវជលសារ

ពូជស្រូវជលសារជាប្រភេទពូជស្រូវស្រាល ដែលបាន បញ្ជូននិងផ្សព្វផ្សាយឲ្យកសិករប្រើប្រាស់ដោយក្រសួងកសិកម្ម រុក្ខាប្រមាញ់ និងនេសាទនៅដើមឆ្នាំ១៩៩៩ ហើយមកដល់ បច្ចុប្បន្ននេះ ពូជស្រូវជលសារ បានកំពុងប្រើប្រាស់ក្នុងផលិតកម្ម ស្រូវរដូវប្រាំង និងស្រូវស្រាលដើមរដូវ ដោយកសិករនៅទូទាំង ប្រទេស។ ពូជនេះមានទិន្នផលខ្ពស់ មានគុណភាព អង្ករល្អមានភាពភ្លឺថ្លាវែងល្អ និងជាពូជមានបាយទន់ធ្ងន់។

ពូជស្រូវជលសារជាប្រភេទពូជស្រូវមិនប្រកាន់រដូវ ដែលអាចដាំដុះបាននៅគ្រប់រដូវកាលជាពិសេសស្រូវដើមរដូវ នៅរដូវវស្សា ស្រូវប្រដេញទឹកនិងស្រូវរដូវប្រាំង។ ពូជស្រូវ ជលសារ ជាប្រភេទពូជមិនធន់ នឹងមមាចត្នោត ហើយមាន ទិន្នផលពី ៤.០តោន ទៅ ៦.០តោនក្នុង១ហិកតា ហើយបើ ក្នុងលក្ខខណ្ឌអំណោយផលល្អនិងការដាំដុះអនុវត្តតាមប្រព័ន្ធ ប្រពលវប្បកម្មដំណាំស្រូវ វាអាចផ្តល់ទិន្នផលរហូតដល់៧ទៅ ៨តោន ក្នុង១ហិកតា។

៣. បច្ចេកទេសដាំដុះពូជស្រូវមិនប្រកាន់រដូវ

៣.១. សម្រាប់ស្រូវសន្ធឹង

ក. ការរៀបចំថ្នាលសំណាបៈ
ប្រជាកសិករអាចរៀបចំថ្នាលសំណាបតាមវិធីបីប្រភេទ គឺៈថ្នាលសំណាបជាប៉ុក ថ្នាលសំណាបគោក និងថ្នាលសំណាប ទឹក។

ថ្នាលសំណាបជាប៉ុកៈ ការធ្វើថ្នាលសំណាបជាប៉ុក ងាយ ស្រួលថែទាំ ចំណេញពលកម្ម និងពេលវេលា សំណាបដុះលូត លាស់ល្អ និងទទួលបានសំណាបមានសុខភាពល្អសម្រាប់យក ទៅស្ទូង។ ថ្នាលសំណាបជាប៉ុកនីមួយៗ អាចរៀបចំទំហំ ២ ម៉ែត្រការ៉េ (ទំហំ១ម៉ែត្រ គុណនឹង២ម៉ែត្រ) ងាយស្រួលម្សៅ និង ដឹកជញ្ជូន ។ សម្ភារសម្រាប់ធ្វើថ្នាលសំណាបជាប៉ុកមានៈ បន្ទះ ឬស្សី ស្លឹកចេក ឬ ក្រណាត់កៅស៊ូ ក្រាលបាត និងយកដី១ភាគ ច្របល់លាយដីកំប៉ុស្តឬដីលាមកគោពុកផុយល្អចំនួន២ភាគ

និងផេះ២ភាគ ដោយលាយឲ្យសព្វ រួចចាក់វាយក្រាលលើថ្នាល កំរស់៥សង្កឹមម៉ែត្រឬកន្លះតិក និងយកស្រូវសុទ្ធល្អ ចំនួន១គីឡូ ក្រាម ទៅ២ គីឡូក្រាម ។ សម្រាប់ស្នូង១ ហិកតាត្រូវការសាប ថ្នាលសំណាបជាប្តូក ៣០ ទៅ៣៥ បន្ទះ ដែលត្រូវការពូជស្រូវ ពី ២៥គីឡូក្រាម ទៅ៣៥គីឡូក្រាម ។ សំណាបមានអាយុកាល ពី១០ ទៅ ១៥ ថ្ងៃ ត្រូវដកយកទៅសន្លុង ។

កសិករអាចសាបតាមថ្នាលសំណាបគោក និងថ្នាល សំណាបទឹក តាមលទ្ធភាពដែលអាចធ្វើបាន ហើយដើម្បីឲ្យ សំណាប និងដើមស្រូវមានសុខភាពល្អ ត្រូវប្រើពូជស្រូវសុទ្ធ និងមានគុណភាពល្អ ដោយប្រើពូជពី ២០ ទៅ ៤០គីឡូក្រាម ដីថ្នាលពី១០០ ទៅ២០០ម៉ែត្រការ៉េចំពោះថ្នាលសំណាបគោក និងពី ៤០០ ទៅ៥០០ម៉ែត្រការ៉េចំពោះថ្នាលសំណាបទឹក សម្រាប់ស្នូង១ហិកតា។ ថ្នាលសំណាបត្រូវរៀបចំ នៅជិតប្រភព ទឹកដោយរៀបចំដីថ្នាលសំណាបឲ្យបានស្មើល្អ ដោយភ្ជួរ និង រាស់ឲ្យបានច្រើនដង និងកៀរដីថ្នាលរួចប្រើ ដីកំប៉ុស្តពី២ ទៅ ៣ រទេះគោលើផ្ទៃដីសំណាប។ សំណាបមានអាយុកាលពី ១៥ ទៅ ២០ថ្ងៃ ត្រូវដកយកទៅសន្លុង ដោយដកក្លាមស្នូង ក្លាមនៅក្នុងថ្ងៃតែមួយ ។

ខ. ការស្នូង

សំណាបមានអាយុកាលពី១៥ទៅ ២០ត្រូវដកយក ទៅស្នូងដោយដកក្លាមស្នូងក្លាម នៅក្នុងថ្ងៃតែមួយ ។ ស្រែសន្លុង ត្រូវភ្ជួរឲ្យបាន២ ទៅ៣ដងនិងរាស់កៀរដីឲ្យបានរាបស្មើល្អ និង លើកភ្លឺស្រែបានខ្ពស់និងជាប់ល្អ និងប្រើដីកំប៉ុស្ត ឬ ដីលាមក គោរល្អយពុកល្អ ចំនួន៥ តោន ឬ ២០រទេះគោ និងអាចប្រើដី ដេ អា ប៉េ ចំនួន៥០គ.ក្រ ទៅ ១០០គ.ក្រ ទ្រាប់បាត ទៅតាម ប្រភេទដី ។ ស្នូង ១ ដើម ទៅ ៣ ដើមក្នុង១គុម្ពជាជួរ ឬមុំ ចង្រ្កានដោយស្នូងចំនួន ២០ គុម្ព ទៅ ២៥គុម្ពក្នុង១ម៉ែត្រការ៉េ ទៅតាមស្ថានភាពដីជាតិដី ។



The Agriculture Magazine

គ. ការគ្រប់គ្រង និងថែទាំសន្លុង

បន្ទាប់ពីស្នូងរួច ត្រូវចុះពិនិត្យមើលស្រែជាប្រចាំ ដោយ ពិនិត្យមើលស្ថានភាពពូតលាស់របស់សន្លុង នៅពេលស្នូងរួច រយៈពេល៥-៧ថ្ងៃ ត្រូវស្ទង់ជួសគុម្ពណាដែលបាត់ និង ត្រូវថែ ទាំ និងលើកភ្លឺរក្សាទឹកនៅក្នុងស្រែឲ្យបានល្អ។ ចុះពិនិត្យនិង បោចស្មៅ ចុះពិនិត្យសត្វល្អិត ជំងឺ និងសត្វមានប្រយោជន៍នៅ ក្នុងស្រែជាប្រចាំ។ បើដីមិនសូវមានដីជាតិអាចប្រើដីអ៊ុយរ៉េប៉ែន ពី ៥០ទៅ១០០គ.ក្រក្នុង១ហិកតា នៅពេលស្រូវម្តងដើម ឬពេល ស្រូវកកើតកូរ ។

៣.២. សម្រាប់ស្រូវពង្រោះ

ការរៀបចំដីស្រែពង្រោះ និងព្រោះគ្រាប់ស្រូវៈ ត្រូវភ្ជួរ ដីឲ្យបានច្រើនដងពី២ ទៅ ៣ ដង ហើយរាស់កៀរដីឲ្យរាបស្មើ ល្អ និងប្រើដីកំប៉ុស្ត ឬ ដីលាមកគោដែលរលួយពុកល្អចំនួន ៣-៥ តោន ឬ១៥ ទៅ ២០រទេះគោតាមលទ្ធភាពរកបាន។ ព្រោះ គ្រាប់ស្រូវពី៨០-១០០ គីឡូក្រាមក្នុង១ហិកតាដោយ ត្រាំគ្រាប់ ចំនួន ២យប់ និងស្រង់ផ្តាប់ចំនួន ១យប់ និងយកទៅព្រោះ ដោយប្រើឧបករណ៍ព្រោះគ្រាប់ ឬ ព្រោះដោយដៃ ។



ការប្រើប្រាស់ដី និងការថែទាំៈ បើដីស្រែមិនសូវមាន ដីជាតិអាចប្រើដីបន្ថែមដោយប្រើដីដេ អា ប៉េ ចំនួន ៥០- ១០០ គីឡូក្រាម ដីប៉ូតាស៍២៥គីឡូក្រាមក្នុង១ហិកតានៅពេល ក្រោយព្រោះ១៥ ទៅ ២០ថ្ងៃ និងប្រើដីប៉ែន ដោយប្រើ ដីអ៊ុយ រ៉េប៉ែនចំនួនពី៥០ទៅ ១០០ គីឡូក្រាម និងដីប៉ូតាស៍ចំនួន២៥ គីឡូក្រាមក្នុង១ហិកតានៅពេលស្រូវម្តងដើម ឬកកើតកូរ។ ក្រោយ ពេលព្រោះរួចរយៈពេល ១៥ ទៅ ២០ថ្ងៃ ត្រូវស្ទង់ជួសដើម ណាដែលបាត់ ហើយចុះមើលស្រែជាប្រចាំ និងបោចស្មៅ គ្រប់ គ្រងថែទាំទឹកក្នុងស្រែនិងត្រួតពិនិត្យសត្វល្អិត ជំងឺ និងសត្វ មានប្រយោជន៍នៅក្នុងស្រែជាប្រចាំ ។



៤. ការប្រមូលផលនិងទុកដាក់គ្រាប់ស្រូវ

ត្រូវច្រូតកាត់នៅក្រោយពេលស្រូវចេញផ្កាស្រុះ រយៈពេល៣០-៣៥ថ្ងៃ ឬ ពេលដែលគ្រាប់ស្រូវទំប្រមាណ ៨៥ភាគរយ ពេលគ្រាប់ស្រូវមានសភាពរឹង តែមិនស្រួយបាក់នៅពេលយកមកខាំ និងគ្រាប់ស្រូវមានអត្រាសំណើម ២០-២២ភាគរយ។ ត្រូវបោកបែនភ្លាមក្រោយពីច្រូតកាត់ និងហាលគ្រាប់ស្រូវ២-៣ថ្ងៃ ឲ្យសំណើមគ្រាប់មាន ១៤ភាគរយឬគ្រាប់ស្រូវស្ងួតល្អមានសភាពរឹងតែមិនស្រួយបាក់ពេលខាំ។ ដើម្បីឲ្យគ្រាប់ស្រូវស្ងួតល្អ ត្រូវទុកដាក់គ្រាប់ស្រូវក្នុងបារក្រចៅឬជង្រុកដែលជាទីកន្លែងស្ងួតនិងមានខ្យល់ចេញចូលបានល្អនិងការពារបាននូវការបំផ្លាញពីសត្វល្អិត (ខ្នុត) និងសត្វកណ្តុរ ។ ត្រូវកត់ត្រាថ្ងៃ ខែពេលប្រមូលផលនៅលើបារ ស្រូវ ឬ ជង្រុកស្រូវ ។

ត្រូវគ្រប់គ្រងជញ្ជាំងឲ្យបានល្អដោយក្លរូលបំផ្លាញប្រមូលទុកធ្វើជីកំប៉ុស្ត និងដាំដំណាំនានា ដូចជាផ្សិត និងបន្លែជាដើម។ ចំពោះចំបើងត្រូវប្រមូលរក្សាទុកជាចំណីសត្វគោ ក្របី និងប្រើប្រាស់ចាំបាច់នានា។ ជៀសវាងការដុតជញ្ជាំងនិងចំបើងចោលនាំឲ្យបាត់បង់ជីជាតិ និងបំពុលបរិយាកាស។



៥. សន្និដ្ឋាន

ការអនុវត្តតាមបង្គំបច្ចេកទេស កសិករនឹងទទួលបានទិន្នផលខ្ពស់ គុណភាពគ្រាប់ស្រូវល្អ គុណភាពអង្ករល្អ ងាយស្រួលលក់ និងលក់បានតម្លៃខ្ពស់ ហូបចុកមានសុខភាពល្អ ធ្វើឲ្យប្រជាកសិករមានប្រាក់ចំណូលនិងជីវភាពរស់នៅល្អប្រសើរ និងចូលរួមចំណែកក្នុងអនុវត្តគោលនយោបាយ ស្តីពីផលិតកម្មស្រូវ និងការនាំចេញអង្កររបស់រាជរដ្ឋាភិបាលកម្ពុជា។

៦. កសាមយោង

1. វិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា ព្រឹត្តិប័ត្រព័ត៌មានកសិករ ឆ្នាំទី១លេខ០១ ខែ មិថុនា ឆ្នាំ ២០០២, ឆ្នាំទី១ លេខ៧ ខែធ្នូឆ្នាំ២០០២ ឆ្នាំទី៣លេខ២៥ ខែមិថុនាឆ្នាំ២០០៤, ឆ្នាំទី៣ លេខ៣១ ខែធ្នូឆ្នាំ ២០០៤, ឆ្នាំទី៤ លេខ៤៣ ខែធ្នូ ឆ្នាំ ២០០៥, ឆ្នាំទី៥លេខ៤៩ ខែ មិថុនាឆ្នាំ២០០៦, ឆ្នាំទី៦លេខ៥៨ ខែ មិថុនាឆ្នាំ ២០០៧, ឆ្នាំទី៦ លេខ៥៩ ខែ មេសា ឆ្នាំ ២០០៧, ឆ្នាំទី៩លេខ៩២ ខែ មករាឆ្នាំ ២០១០ និង ឆ្នាំទី៩លេខ៩៨ ខែ កក្កដា ឆ្នាំ ២០១០។
2. ម៉ាក់ សៀន យុទ្ធសាស្ត្រគ្រប់គ្រងជីជាតិដី នៅក្នុងតំបន់ក្សេត្របរិស្ថានដំណាំស្រូវស្រែទំនាបពីងដោយទឹកភ្លៀងនៅកម្ពុជា ខែ មេសា ឆ្នាំ២០១០, ១០៦ ទំព័រ។
3. រាជរដ្ឋាភិបាលកម្ពុជា គោលនយោបាយជំរុញផលិតកម្មស្រូវ និងជំរុញការនាំចេញអង្ករ ថ្ងៃទី១៧ ខែ សីហាឆ្នាំ២០១០។
4. Buresh J R., (2009). Site-Specific Nutrient Management (SSNM): An Approach for Optimizing Nutrient Use in Rice Production, IRRI, Philippines. www.irri.org/irrc/ssnm;
5. International Rice Research Institute (IRRI). (2009) Rice Knowledge Bank. Good Agricultural Practices (GAP) for Irrigated and Rainfed Rice, Philippines. www.knowledgebank.irri.org;
6. Men Sarom., Chaudhary R.C., Javier E., Ouk M., Sakhan S., Hun Y., Pith K H., Sidhu G S., Sin S., Say P., Ung S.P., Preap. V., (2001). Discription of Rice Varieties Released by Rice Recommendation Committee of Cambodia (1990-2000), CARDI, Phnom Penh, Cambodia. 75p